

Brussell, 25 ta' Novembru 2022
(OR. en)

14975/22

Fajl Interistituzzjonali:
2021/0176(COD)

CODEC 1779
PECHE 469
PE 133

NOTA TA' INFORMAZZJONI

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Suġġett:	Proposta għal REGOLAMENT TAL-PARLAMENT EWROPEW U TAL-KUNSILL li jemenda r-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 f'dak li għandu x'jaqsam mar-restrizzjonijiet għall-aċċess għall-ilmijiet tal-Unjoni - Eżitu tal-ewwel qari tal-Parlament Ewropew (Strasburgu, mill-21 sal-24 ta' Novembru 2022)

I. INTRODUZZJONI

F'konformità mad-dispożizzjonijiet tal-Artikolu 294 TFUE u d-Dikjarazzjoni kongunta dwar arrangamenti prattiċi għall-proċedura ta' kodeċiżjoni¹, saru għadd ta' kuntatti informali bejn il-Kunsill, il-Parlament Ewropew u l-Kummissjoni bil-ħsieb li jintlaħaq ftehim dwar dan il-fajl fl-ewwel qari.

F'dan il-kuntest, ir-rapporteur, is-Sur Pierre KARLESKIND (RE, FR), ressaq f'isem il-Kumitat għas-Sajd (PECH) emenda ta' kompromess (l-emenda numru 9) għall-proposta għal Regolament imsemmija hawn fuq u żewġ emendi (l-emendi numri 10 u 11) għar-risoluzzjoni leġislattiva li fiha dikjarazzjonijiet. Dawn l-emendi kien intlaħaq ftehim dwarhom matul il-kuntatti informali msemmija hawn fuq. Ma tressqet ebda emenda oħra.

¹ ĠU C 145, 30.6.2007, p. 5.

II. VOT

Meta vvotat fit-22 ta' Novembru 2022, il-plenarja adottat l-emenda ta' kompromess (l-emenda numru 9) għall-proposta għal Regolament imsemmija hawn fuq kif ukoll l-emendi 10 u 11 għar-risoluzzjoni legiżlattiva. Il-proposta tal-Kummissjoni hekk emendata tikkostitwixxi l-pożizzjoni tal-Parlament fl-ewwel qari li tinsab fir-risoluzzjoni legiżlattiva tiegħu kif stipulata fl-Anness għal dan id-dokument².

Il-pożizzjoni tal-Parlament tirrifletti dak li kien intlaħaq ftehim dwaru precedentement bejn l-istituzzjonijiet. Il-Kunsill għandu għalhekk ikun fpożizzjoni li japprova l-pożizzjoni tal-Parlament.

L-att imbagħad jiġi adottat bil-formulazzjoni li tikkorrispondi għall-pożizzjoni tal-Parlament.

² Il-verżjoni tal-pożizzjoni tal-Parlament fir-risoluzzjoni legiżlattiva giet immarkata biex tindika l-bidliet li saru bl-emendi għall-proposta tal-Kummissjoni. Iż-żidiet għat-test tal-Kummissjoni huma enfasizzati b'*tipa grassa u bil-korsiv*. Is-simbolu "■" jindika test imħassar.

P9_TA(2022)0395

Politika komuni tas-sajd (PKS): restrizzjonijiet għall-aċċess għall-ilmijiet tal-Unjoni

Rizoluzzjoni leġislattiva tal-Parlament Ewropew tat-22 ta' Novembru 2022 dwar il-proposta għal regolament tal-Parlament Ewropew u tal-Kunsill li jemenda r-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 f'dak li għandu x'jaqsam mar-restrizzjonijiet għall-aċċess għall-ilmijiet tal-Unjoni (COM(2021)0356 – C9-0254/2021 – 2021/0176(COD))

(Proċedura leġislattiva ordinarja: l-ewwel qari)

Il-Parlament Ewropew,

- wara li kkunsidra l-proposta tal-Kummissjoni lill-Parlament Ewropew u lill-Kunsill (COM(2021)0356),
 - wara li kkunsidra l-Artikolu 294(2) u l-Artikolu 43(2) tat-Trattat dwar il-Funzjonament tal-Unjoni Ewropea, skont liema artikoli l-Kummissjoni pprezentat il-proposta lill-Parlament (C9-0254/2021),
 - wara li kkunsidra l-Artikolu 294(3) tat-Trattat dwar il-Funzjonament tal-Unjoni Ewropea,
 - wara li kkunsidra l-opinjoni tal-Kumitat Ekonomiku u Soċjali Ewropew tat-22 ta' Settembru 2021¹,
 - wara li kkunsidra l-ftehim proviżorju approvat mill-kumitat responsabbli fis-sens tal-Artikolu 74(4) tar-Regoli ta' Proċedura tiegħu u l-impenn meħud mir-rappreżentant tal-Kunsill, permezz tal-ittra tat-12 ta' Ottubru 2022, li japprova l-pożizzjoni tal-Parlament, skont l-Artikolu 294(4) tat-Trattat dwar il-Funzjonament tal-Unjoni Ewropea,
 - wara li kkunsidra l-Artikoli 59 tar-Regoli ta' Proċedura tiegħu,
 - wara li kkunsidra l-opinjoni tal-Kumitat għall-Iżvilupp Reġjonali,
 - wara li kkunsidra r-Rapport tal-Kumitat għas-Sajd (A9-0206/2022),
1. Jadotta l-pożizzjoni fl-ewwel qari li tidher hawn taħt;
 2. Japprova d-dikjarazzjoni kongunta tal-Parlament u tal-Kummissjoni anness ma' din ir-risoluzzjoni, li se jiġu ppubblikati fis-serje C ta' *Il-Gurnal Uffiċjali tal-Unjoni Ewropea*;
 3. Jieħu nota tad-dikjarazzjonijiet tal-Kummissjoni annessi ma' din ir-risoluzzjoni, li se jiġu

¹ ĠU C 517, 22.12.2021, p. 123.

ppubblikati fis-serje C ta' Il-*Ġurnal Uffiċjali tal-Unjoni Ewropea*;

4. Jitlob lill-Kummissjoni terġa' tirreferi l-kwistjoni lill-Parlament jekk tiddel il-proposta tagħha, temendaha b'mod sustanzjali jew ikollha l-ksieb li temendaha b'mod sustanzjali;
5. Jagħti istruzzjonijiet lill-President tiegħu biex jgħaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

Pożizzjoni tal-Parlament Ewropew adottata fl-ewwel qari fit-22 ta' Novembru 2022 bil-hsieb tal-adozzjoni tar-Regolament (UE) 2022/... tal-Parlament Ewropew u tal-Kunsill li jemenda r-Regolament (UE) Nru 1380/2013 ■ fir-rigward tar-restrizzjonijiet għall-aċċess għall-ilmijiet tal-Unjoni

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ ĠU C 517, 22.12.2021, p. 123.

² Pożizzjoni tal-Parlament Ewropew tat-22 ta' Novembru 2022.

Billi:

- (1) Il-bastimenti tas-sajd tal-Unjoni għandhom aċċess indaqs għall-ilmijiet u r-riżorsi tal-Unjoni soġġett għar-regoli tal-Politika Komuni tas-Sajd (**PKS**).
- (2) Ir-Regolament (UE) Nru 1380/2013 tal-Parlament Ewropew u tal-Kunsill³ jipprevedi derogi għar-regola dwar l-aċċess indaqs.
- (3) F'konformità ma' dak ir-Regolament, l-Istati Membri huma awtorizzati jillimitaw is-sajd għall-bastimenti tas-sajd li jistadu tradizzjonalment f'dawk l-ilmijiet minn portijiet fuq il-kosta maġenb sa 12-il mil nawtiku mil-linji bażi tagħhom.
- (4) L-Istati Membri huma awtorizzati wkoll jillimitaw l-aċċess għall-ilmijiet sa 100 mil nawtiku mil-linji bażi tar-regjuni ultraperiferiċi tal-Unjoni msemmijin fl-**Artikolu 349**, l-ewwel paragrafu **■**, tat-Trattat **dwar il-Funzjonament tal-Unjoni Ewropea (TFUE)** għall-bastimenti li jkunu rreġistrati fil-portijiet ta' daww ir-regjuni.
- (5) Ir-regoli eżistenti li jillimitaw l-aċċess għar-riżorsi fi ħdan iż-żoni ta' 12-il mil nawtiku tal-Istati Membri kienu ta' benefiċċju għall-konservazzjoni billi llimitaw l-isforz tas-sajd fl-iżjed parti sensittiva tal-ilmijiet tal-Unjoni. Daww ir-regoli ppreservaw ukoll l-attivitajiet tradizzjonali tas-sajd li minnhom jiddependi ħafna l-iżvilupp soċjali u ekonomiku ta' ċerti komunitajiet kostali.

³ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

- (6) Ir-regoli eżistenti li jirrestringu l-aċċess għar-riżorsi bijoloġiċi tal-baħar madwar ir-regjuni ultraperiferiċi tal-Unjoni msemmijin ■ fl-Artikolu 349, l-ewwel paragrafu, **TFUE** għenu biex ippreservaw l-ekonomija lokali ta' dawk ir-regjuni, filwaqt li jqisu s-sitwazzjoni strutturali, soċjali u ekonomika tagħhom.
- (7) Id-derogi eżistenti li jikkonċernaw ir-restrizzjonijiet għall-aċċess għall-ilmijiet tal-Unjoni ser jiskadu fil-31 ta' Diċembru 2022. Madankollu jenħtieġ li dawk id-derogi jiġgeddu għal perjodu ta' għaxar snin lil hinn minn dik id-data, sabiex tkun żgurata l-kontinwità tal-miżuri ta' protezzjoni attwali u biex ikun evitat it-tfixkil tal-bilanċ li nkiseb minn meta gie introdott dan ir-regim speċjali. ***Dawk id-derogi huma parti integrali mill-PKS u t-tul ta' żmien u l-ambitu ta' dik l-estensjoni jistghu jiġu riveduti fil-qafas ta' kwalunkwe rieżami tal-PKS.***
- (8) ***F'konformità mal-Artikolu 510 tal-Ftehim dwar il-Kummerċ u l-Kooperazzjoni bejn l-Unjoni Ewropea u l-Komunità Ewropea tal-Energija Atomika, minn naha waħda, u r-Renju Unit tal-Gran Brittanja u l-Irlanda ta' Fuq, min-naha l-oħra⁴, rieżami tal-implimentazzjoni tal-Hames Intestatura ta' dak il-Ftehim, inkluż tad-dispożizzjonijiet fir-rigward tal-aċċess għall-ilmijiet, jenħtieġ li jitwettaq erba' snin wara tmiem il-perjodu ta' aġġustament, li jintemm fit-30 ta' Ġunju 2026.***

⁴ ***ĠUL 149, 30.4.2021, p. 10.***

- (9) ***Jenhtieg li l-Kummissjoni tirrapporta lill-Parlament Ewropew u lill-Kunsill dwar l-applikazzjoni tar-regoli ġenerali dwar l-aċċess għall-ilmijiet imsemmija fl-Artikolu 5 tar-Regolament (UE) Nru 1380/2013 qabel l-iskadenza tad-derogi. Dak ir-rapport jenhtieg li jiġi ppreżentat sat-30 ta' Ġunju 2031.***
- (10) L-Anness I għar-Regolament (UE) Nru 1380/2013 jenhtieg li jiġi emendat wara l-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea. ***Jenhtieg ukoll li dak l-Anness jiġi emendat wara talba kongunta mill-Italja u l-Greċja rigward l-aċċess ta' bastimenti tas-sajd Taljani għaż-żona ta' bejn 6 u 12-il mil nawtiku tal-ilmijiet territorjali Griegi fil-Baħar Jonju u proposta mill-Greċja għal aċċess ta' bastiment tas-sajd Taljani għaż-żona ta' 6 sa 12-il mil nawtiku taż-żona ekonomika esklużiva tal-Greċja (ŻEE), f'konformità mal-Anness għal dan ir-Regolament.***
- (11) Għaldaqstant jenhtieg li r-Regolament (UE) Nru 1380/2013 jiġi emendat skont dan,

ADOTTAW DAN IR-REGOLAMENT:

Artikolu 1

Ir-Regolament (UE) Nru 1380/2013 huwa emendat kif ġej:

(1) *l-Artikolu 5 huwa emendat kif ġej:*

(a) *fil-paragrafi (2), (3) u (4), id-data "31 ta' Diċembru 2022" hija sostitwita bid-data "31 ta' Diċembru 2032";*

(b) *jiżdied il-paragrafu li ġej:*

"5. Il-Kummissjoni għandha tirrapporta lill-Parlament Ewropew u lill-Kunsill dwar l-applikazzjoni ta' dan l-Artikolu sat-30 ta' Ġunju 2031."

(2) l-Anness I huwa sostitwit bit-test stabbilit fl-Anness għal dan ir-Regolament.

Artikolu 2

Dan ir-Regolament għandu jidhol fis-sehħ fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha mill-1 ta' Jannar 2023.

Magħmul fi █ ,

Għall-Parlament Ewropew

Għall-Kunsill

Il-President

Il-President

ANNEX

"ANNEX I

AĊĊESS GHALL-ILMIJIET KOSTALI FIT-TIFSIRA TAL-ARTIKOLU 5(2)

1. Ilmijiet kostali tal-Irlanda

(a) AĊĊESS GHAL FRANZA

<i>Żona ġeografika</i>	<i>Speċijiet</i>	<i>Importanza jew karatteristiċi partikolari</i>
<i>Kosta tal-Irlanda (6 sa 12-il mil nawtiku)</i>		
<i>1. Erris-Head Majjistral Sybil Point Punent</i>	<i>Sajd tal-qiegh</i>	<i>Bla limitu</i>
	<i>Skampi</i>	<i>Bla limitu</i>
<i>2. Mizen Head Nofsinhar Stags Nofsinhar</i>	<i>Sajd tal-qiegh</i>	<i>Bla limitu</i>
	<i>Skampi</i>	<i>Bla limitu</i>
	<i>Kavalli</i>	<i>Bla limitu</i>
<i>3. Stags Nofsinhar Cork Nofsinhar</i>	<i>Sajd tal-qiegh</i>	<i>Bla limitu</i>
	<i>Skampi</i>	<i>Bla limitu</i>
	<i>Kavalli</i>	<i>Bla limitu</i>
	<i>Aringa</i>	<i>Bla limitu</i>
<i>4. Cork Nofsinhar, Carnsore Point Nofsinhar</i>	<i>L-ispeċijiet kollha</i>	<i>Bla limitu</i>
<i>5. Carnsore Point Nofsinhar, Haulbowline Xlokk</i>	<i>L-ispeċijiet kollha, hlief frott il-baħar bil-qoxra</i>	<i>Bla limitu</i>

(b) *AĊĊESS GHAN-NETHERLANDS*

<i>Żona ġeografika</i>	<i>Speċijiet</i>	<i>Importanza jew karatteristiċi partikolari</i>
<i>Kosta Irlandiża (6 sa 12-il mil)</i>		
<i>1. Stags Nofsinhar</i>	<i>Aringa</i>	<i>Bla limitu</i>
<i>Carnsore Point Nofsinhar</i>	<i>Kavalli</i>	<i>Bla limitu</i>

(c) *AĊĊESS GHALL-ĠERMANJA*

<i>Żona ġeografika</i>	<i>Speċijiet</i>	<i>Importanza jew karatteristiċi partikolari</i>
<i>Kosta tal-Irlanda (6 sa 12-il mil nawtiku)</i>		
<i>1. Old Head of Kinsale Nofsinhar Carnsore Point Nofsinhar</i>	<i>Aringa</i>	<i>Bla limitu</i>
<i>2. Cork Nofsinhar</i>	<i>Kavalli</i>	<i>Bla limitu</i>
<i>Carnsore Point Nofsinhar</i>		

(d) **AĊĊESS GHALL-BELĠJU**

<i>Żona ġeografika</i>	<i>Speċijiet</i>	<i>Importanza jew karatteristiċi partikolari</i>
<i>Kosta tal-Irlanda (6 sa 12-il mil nawtiku)</i>		
<i>1. Cork Nofsinhar Carnsore Point Nofsinhar</i>	<i>Sajd tal-qiegh</i>	<i>Bla limitu</i>
<i>2. Wicklow Head Lvant Carlingford Lough Xlokk</i>	<i>Sajd tal-qiegh</i>	<i>Bla limitu</i>

2. **L-ilmijiet kostali tal-Belġju**

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>minn 3 sa 12-il mil nawtiku</i>	<i>In-Netherlands</i>	<i>L-ispeċijiet kollha</i>	<i>Bla limitu</i>
	<i>Franza</i>	<i>Aringa</i>	<i>Bla limitu</i>

3. *L-ilmijiet kostali tad-Danimarka*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-kosta tal-Baħar tat-Tramuntana (il-fruntiera Daniża/Ġermaniża sa Hanstholm) (6 sa 12-il mil nawtiku)</i>			
<i>Il-fruntiera Daniża/Ġermaniża sa Blāvands Huk</i>	<i>Il-Ġermanja</i>	<i>Pixxiċatt</i>	<i>Bla limitu</i>
		<i>Gambli u gambli kbar (prawns)</i>	<i>Bla limitu</i>
	<i>In-Netherlands</i>	<i>Pixxiċatt</i>	<i>Bla limitu</i>
		<i>Hut tond</i>	<i>Bla limitu</i>
<i>Blāvands Huk sa Bovbjerg</i>	<i>Il-Belġju</i>	<i>Bakkaljaw</i>	<i>Bla limitu mill-1 ta' Ġunju sal-31 ta' Lulju biss</i>
		<i>Merluzz tal-linja sewda</i>	<i>Bla limitu mill-1 ta' Ġunju sal-31 ta' Lulju biss</i>
	<i>Il-Ġermanja</i>	<i>Pixxiċatt</i>	<i>Bla limitu</i>
	<i>In-Netherlands</i>	<i>Barbun tat-tbajja'</i>	<i>Bla limitu</i>
		<i>Lingwata komuni</i>	<i>Bla limitu</i>
	<i>Thyborøn sa Hanstholm</i>	<i>Il-Belġju</i>	<i>Merlangu</i>
<i>Barbun tat-tbajja'</i>			<i>Bla limitu mill-1 ta' Ġunju sal-31 ta' Lulju biss</i>

	<i>Il-Ġermanja</i>	<i>Pixxiċatt</i>	<i>Bla limitu</i>	
		<i>Laċċa kaħla</i>	<i>Bla limitu</i>	
		<i>Bakkaljaw</i>	<i>Bla limitu</i>	
		<i>Pollakkju iswed</i>	<i>Bla limitu</i>	
		<i>Merluzz tal-linja sewda</i>	<i>Bla limitu</i>	
		<i>Kavalli</i>	<i>Bla limitu</i>	
		<i>Aringa</i>	<i>Bla limitu</i>	
		<i>Merlangu</i>	<i>Bla limitu</i>	
	<i>In- Netherlands</i>	<i>Bakkaljaw</i>	<i>Bla limitu</i>	
		<i>Barbun tat- tbajja'</i>	<i>Bla limitu</i>	
		<i>Lingwata komuni</i>	<i>Bla limitu</i>	
	<i>Skagerrak (Hanstholm sa Skagen) (minn 4 sa 12-il mil nawtiku)</i>	<i>Il-Belġju</i>	<i>Barbun tat- tbajja'</i>	<i>Bla limitu mill-1 ta' Ġunju sal-31 ta' Lulju biss</i>
		<i>Il-Ġermanja</i>	<i>Pixxiċatt</i>	<i>Bla limitu</i>
			<i>Laċċa kaħla</i>	<i>Bla limitu</i>
<i>Bakkaljaw</i>			<i>Bla limitu</i>	
<i>Pollakkju iswed</i>			<i>Bla limitu</i>	
<i>Merluzz tal-linja sewda</i>			<i>Bla limitu</i>	
<i>Kavalli</i>			<i>Bla limitu</i>	
<i>Aringa</i>			<i>Bla limitu</i>	
<i>Merlangu</i>			<i>Bla limitu</i>	
<i>In- Netherlands</i>		<i>Bakkaljaw</i>	<i>Bla limitu</i>	
		<i>Barbun tat- tbajja'</i>	<i>Bla limitu</i>	
		<i>Lingwata komuni</i>	<i>Bla limitu</i>	

<i>Kattegat (minn 3 sa 12-il mil)</i>	<i>Il-Ġermanja</i>	<i>Bakkaljaw</i>	<i>Bla limitu</i>
		<i>Pixxiċatt</i>	<i>Bla limitu</i>
		<i>Skampi</i>	<i>Bla limitu</i>
		<i>Aringa</i>	<i>Bla limitu</i>
<i>Tramuntana ta' Zeeland sal-parallel tal-latitudni li tghaddi minn ġol-fanal ta' Forsnæs</i>	<i>Il-Ġermanja</i>	<i>Laċċa kaħla</i>	<i>Bla limitu</i>
<i>Il-Baħar Baltiku (inklużi Belts, Sound, Bornholm) (minn 3 sa 12-il mil nawtiku)</i>	<i>Il-Ġermanja</i>	<i>Pixxiċatt</i>	<i>Bla limitu</i>
		<i>Bakkaljaw</i>	<i>Bla limitu</i>
		<i>Aringa</i>	<i>Bla limitu</i>
		<i>Laċċa kaħla</i>	<i>Bla limitu</i>
		<i>Sallura</i>	<i>Bla limitu</i>
		<i>Salamun</i>	<i>Bla limitu</i>
		<i>Merlangu</i>	<i>Bla limitu</i>
<i>Skagerrak (minn 4 sa 12-il mil)</i>	<i>L-Iżvezja</i>	<i>L-ispeċijiet kollha</i>	<i>Bla limitu</i>
		<i>L-ispeċijiet kollha</i>	<i>Bla limitu</i>
<i>Kattegat (minn 3 sa 12-il mil)¹</i>	<i>L-Iżvezja</i>	<i>L-ispeċijiet kollha</i>	<i>Bla limitu</i>
<i>Il-Baħar Baltiku (minn 3 sa 12-il mil)</i>	<i>L-Iżvezja</i>	<i>L-ispeċijiet kollha</i>	<i>Bla limitu</i>

¹ *Imkejla mil-linja tal-kosta.*

4. *L-ilmijiet kostali tal-Ġermanja*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-kosta tal-Baħar tat-Tramuntana (minn 3 sa 12-il mil nawtiku) il-kosta kollha</i>	<i>Id-Danimarka</i>	<i>Sajd tal-qiegh</i>	<i>Bla limitu</i>
		<i>Laċċa kaħla</i>	<i>Bla limitu</i>
		<i>Ċiċċirell</i>	<i>Bla limitu</i>
	<i>In-Netherlands</i>	<i>Sajd tal-qiegh</i>	<i>Bla limitu</i>
		<i>Gambli u gambli kbar (prawns)</i>	<i>Bla limitu</i>
	<i>Il-fruntiera Daniża/Ġermaniża sal-ponta tat-Tramuntana ta' Amrum fil-koordinati 54°43' N</i>	<i>Id-Danimarka</i>	<i>Gambli u gambli kbar (prawns)</i>
<i>Il-kosta Baltika (minn 3 sa 12-il mil)</i>	<i>Id-Danimarka</i>	<i>Bakkaljaw</i>	<i>Bla limitu</i>
		<i>Barbun tat-tbajja'</i>	<i>Bla limitu</i>
		<i>Aringa</i>	<i>Bla limitu</i>
		<i>Laċċa kaħla</i>	<i>Bla limitu</i>
		<i>Sallura</i>	<i>Bla limitu</i>
		<i>Merlangu</i>	<i>Bla limitu</i>
		<i>Kavalli</i>	<i>Bla limitu</i>

5. *L-ilmijiet kostali ta' Franza u d-dipartimenti extra-Ewropej*

<i>Żona ġeografika</i>	<i>Stat Membru</i>	<i>Speċi jiet</i>	<i>Importanza jew karatteristiċi partikolari</i>
<i>Il-kosta tal-Grigal tal-Atlantiku (minn 6 sa 12-il mil nawtiku)</i>			
<i>Il-fruntiera Belgjana/Franciza sal-Lvant ta' Departement Manche (l-estwarju ta' Vire-Grandcamp les Bains fil-koordinati 49° 23' 30" N-1° 2' WNNE)</i>	<i>Il-Belġju</i>	<i>Sajd tal-qiegh</i>	<i>Bla limitu</i>
		<i>Arzelli</i>	<i>Bla limitu</i>
	<i>In-Netherlands</i>	<i>L-ispeċijiet kollha</i>	<i>Bla limitu</i>
<i>Dunkerque (2° 20' E) sa Cap d'Antifer (0° 10' E)</i>	<i>Il-Ġermanja</i>	<i>Aringa</i>	<i>Bla limitu mill-1 ta' Ottubru sal-31 ta' Diċembru biss</i>

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-kosta Atlantika (minn 6 sa 12-il mil nawtiku)</i>			
<i>Il-fruntiera Spanjola/Frañċiża sa 46° 08' N</i>	<i>Spanja</i>	<i>Inċova</i>	<i>Sajd dirett, bla limitu mill-1 ta' Marzu sat-30 ta' Ġunju biss</i>
			<i>Sajd għal-lixka hajja mill-1 ta' Lulju sal-31 ta' Ottubru biss</i>
		<i>Sardina</i>	<i>Bla limitu mill-1 ta' Jannar sat-28 ta' Frar u mill-1 ta' Lulju sal-31 ta' Diċembru biss</i>

			<i>Barra minn hekk, l-attivitajiet relatati mal-ispeċijiet hawn fuq imsemmija jridu jiġu segwiti skont l-attivitajiet imwettqa matul l-1984 u fil-limiti tagħhom</i>
<i>Kosta Mediterranja (minn 6 sa 12-il mil nawi)</i>			
<i>Il-fruntiera Spanjola Cap Leucate</i>	<i>Spanja</i>	<i>L-ispeċijiet kollha</i>	<i>Bla limitu</i>

6. *L-ilmijiet kostali ta' Spanja*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-kosta Atlantika (minn 6 sa 12-il mil nawtiku)</i>			
<i>Il-fruntiera Franciża/Spanjola sal-fanal ta' Cap Mayor (3° 47' W)</i>	<i>Franza</i>	<i>Pelaġiċi</i>	<i>Bla limitu b'konformità mal-attivitajiet segwiti matul l-1984 u fil-limiti tagħhom</i>
<i>Kosta Mediterranja (minn 6 sa 12-il mil nawtiku)</i>			
<i>Il-fruntiera Franciża/Cap Creus</i>	<i>Franza</i>	<i>L-ispeċijiet kollha</i>	<i>Bla limitu</i>

7. *Ilmijiet tal-kosta tal-Kroazja¹*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>12-il mil limitati għaż-żona tal-baħar taħt is-sovranità tal-Kroazja li jinsabu n-naħa tat-Tramuntana tal-latitude parallela tat-Tramuntana tal-45 grad u 10 minuti tul il-kosta tal-Punent ta' Istria, mil-limitu ta' barra tal-baħar territorjali tal-Kroazja, fejn dan il-parallel imiss mal-art tal-kosta tal-Punent ta' Istria (il-kap Grgatov rt Funtana)</i>	<i>Is-Slovenja</i>	<i>Speċijiet demersali u speċijiet pelagiċi żghar, fosthom is-sardina u l-inċova</i>	<i>100 tunnellata għal numru massimu ta' 25 bastiment tas-sajd li jinkludi 5 bastimenti tas-sajd mghammra bi xbieki tat-tkarkir</i>

¹ *Ir-reġim imsemmi hawn fuq għandu japplika mill-implimentazzjoni shiha tas-sentenza tal-arbitraġġ li tirriżulta mill-Ftehim ta' Arbitraġġ bejn il-Gvern tar-Repubblika tas-Slovenja u l-Gvern tar-Repubblika tal-Kroazja, iffirmit fi Stokkolma fl-4 ta' Novembru 2009.*

8. *L-ilmijiet kostali tan-Netherlands*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>(minn 3 sa 12-il mil nawtiku) il-kosta kollha</i>	<i>Il-Belġju</i>	<i>L-ispeċijiet kollha</i>	<i>Bla limitu</i>
	<i>Id-Danimarka</i>	<i>Sajd tal-qiegħ</i>	<i>Bla limitu</i>
		<i>Laċċa kaħla</i>	<i>Bla limitu</i>
		<i>Ċiċċirell</i>	<i>Bla limitu</i>
		<i>Sawrell</i>	<i>Bla limitu</i>
	<i>Il-Ġermanja</i>	<i>Bakkaljaw</i>	<i>Bla limitu</i>
<i>Gambli u gambli kbar (prawns)</i>		<i>Bla limitu</i>	
<i>(minn 6 sa 12-il mil nawtiku) il-kosta kollha</i>	<i>Franza</i>	<i>L-ispeċijiet kollha</i>	<i>Bla limitu</i>

9. *L-ilmijiet kostali tas-Slovenja¹*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>12-il mil limitati għaż-żona tal-baħar taħt is-sovranità tas-Slovenja li jinsabu n-naħa tat-Tramuntana tal-latitude parallela tat-Tramuntana tal-45 grad u 10 minuti tul il-kosta tal-Punent ta' Istria, mil-limitu ta' barra tal-baħar territorjali tal-Kroazja, fejn dan il-parallel imiss mal-art tal-kosta tal-Punent ta' Istria (il-kap Grgatov rt Funtana)</i>	<i>Il-Kroazja</i>	<i>Speċijiet demersali u speċijiet pelagiċi żgħar, fosthom is-sardina u l-inċova</i>	<i>100 tunnellata għal numru massimu ta' 25 bastiment tas-sajd li jinkludi 5 bastimenti tas-sajd mghammra bi xbieki tat-tkarkir</i>

¹ *Ir-reġim imsemmi hawn fuq għandu japplika mill-implimentazzjoni shiha tas-sentenza tal-arbitraġġ li tirriżulta mill-Ftehim ta' Arbitraġġ bejn il-Gvern tar-Repubblika tas-Slovenja u l-Gvern tar-Repubblika tal-Kroazja, iffirmit f' Stokkolma fl-1 ta' Novembru 2009.*

10. *L-ilmijiet kostali tal-Finlandja*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-Baħar Baltiku (minn 4 sa 12-il mil)¹</i>	<i>L-Iżvezja</i>	<i>L-ispeċijiet kollha</i>	<i>Bla limitu</i>

¹ *minn 3 sa 12-il mil madwar il-gzejjer Bogskär.*

11. *L-ilmijiet kostali tal-Iżvezja*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Skagerrak (minn 4 sa 12-il mil nawtiku)</i>	<i>Id-Danimarka</i>	<i>L-ispeċijiet kollha</i>	<i>Bla limitu</i>
<i>Kattegat (minn 3 sa 12-il mil)¹</i>	<i>Id-Danimarka</i>	<i>L-ispeċijiet kollha</i>	<i>Bla limitu</i>
<i>Il-Baħar Baltiku (minn 4 sa 12-il mil)</i>	<i>Id-Danimarka</i>	<i>L-ispeċijiet kollha</i>	<i>Bla limitu</i>
	<i>Il-Finlandja</i>	<i>L-ispeċijiet kollha</i>	<i>Bla limitu</i>

¹ *Imkejla mil-linja tal-kosta.*

12. *L-ilmijiet kostali tal-Greċja*

<i>Żona ġeografika</i>	<i>Stat Membru</i>	<i>Speċijiet</i>	<i>Importanza jew karatteristiċi partikolari</i>
<i>Il-Baħar Jonju minn 6 sa 12-il mil nawtiku fl-ilmijiet territorjali Griegi</i>	<i>L-Italja</i>	<i>Ċefalopodi Krustaċji Sajd tal-qiegh Speċijiet pelagiċi kbar</i>	<i>Ghadd massimu ta' 68 bastiment</i>
<i>Fin-Nofsinhar ix-Xlokk tal-gżira ta' Kreta (fil-Lvant ta' 26°00'00" E) minn 6 sa 12-il mil nawtiku fiż-ŻEE tal-Greċja</i>			
<i>Fin-Nofsinhar ix-Xlokk tal-gżira ta' Koufonisi minn 6 sa 12-il mil nawtiku fiż-ŻEE tal-Greċja</i>			
<i>Fin-Nofsinhar ix-Xlokk tal-gżira ta' Kasos minn 6 sa 12-il mil nawtiku fiż-ŻEE tal-Greċja</i>			
<i>Fin-Nofsinhar ix-Xlokk tal-gżira ta' Karpathos minn 6 sa 12-il mil nawtiku fiż-ŻEE tal-Greċja</i>			
<i>Fin-Nofsinhar ix-Xlokk (fil-Punent ta' 27°59'02.00" E) tal-gżira ta' Rodi minn 6 sa 12-il mil nawtiku fiż-ŻEE tal-Greċja.</i>			

Dikjarazzjoni tal-Parlament Ewropew u tal-Kummissjoni dwar is-sajd fil-Kanal Inġliż

Il-Kummissjoni u l-Parlament Ewropew jieħdu nota tas-sitwazzjoni tas-sajd fil-Kanal Inġliż u t-tħassib imqajjem mill-partijiet ikkonċernati tas-sajd lokali u reġjonali, inklużi s-sajjeda, rigward l-użu ta' tartaruni demersali minn bosta bastimenti.

Il-Kummissjoni u l-Parlament Ewropew jinkoraġġixxu kooperazzjoni mill-qrib bejn dawk il-partijiet ikkonċernati u l-inizjattivi minnhom u jistiednu lill-Istati Membri biex isegwu, fejn rilevanti, permezz tal-preżentazzjoni ta' rakkomandazzjonijiet kongunti. Il-Kummissjoni se ssegwi b'miżuri, fejn xieraq, inklużi miżuri tekniċi, abbażi ta' konsultazzjonijiet mal-partijiet ikkonċernati u valutazzjoni mill-korpi xjentifiċi rilevanti inkluża valutazzjoni tal-impatti soċjoekonomiċi. F'dan ir-rigward, il-Kummissjoni se tiżgura li l-finanzjament ikun disponibbli għar-riċerka u l-pariri xjentifiċi."

Dikjarazzjoni tal-Kummissjoni dwar ir-rieżami tar-Regolament dwar il-PKS

Fil-każ li l-Kummissjoni tikkunsidra rieżami tar-Regolament dwar il-PKS, hi se twettaq valutazzjoni tal-impatt, fuq il-linji tal-prinċipji tar-Regolamentazzjoni Aħjar. Il-Kummissjoni se tagħmel il-valutazzjoni tal-impatt disponibbli għall-koleġislaturi fil-mument li tippubblika din il-proposta.

Inkella, se tikkunsidra tistabbilixxi rapport dwar l-implimentazzjoni tal-Politika Komuni tas-Sajd sa mhux aktar tard mill-2032.
